

СВАБОДНЫ САЛІГОРСК

Заснавана ў верасьні 2006 | Выдаецца клясычным правапісам

БУДЗЬМА!
WWW.BUDZMA.ORG

старонка 7

Выбары: ізноў “кінулі”



старонка 5



Салігорцам хочуць адмовіць у новай паліклініцы

Праект будаўніцтва лядовага палацу, прысьвечаны году здароўя і юбілею гораду, можа перашкодзіць адкрыццю новай мэдычнай установы. Адміністрацыя гораду настойвае на tym, што паліклініка ў склаўшайся сітуацыі не патрэбна, галоўны лекар адмаўляецца падпісаць дакумэнт, які пацвердзіў бы гэтыя слова.

старонка 4



Капцэвіцкая больш не рэдактарка “Шахцёра”

18 верасьня была раптам знятая з пасады галоўны рэдактар салігорскай райвыканкамамаўскай газеты «Шахтар», дэпутат мясцовай рады Вольга Капцэвіцкая. Некалькі месяцаў назад яна была асуджаная па артыкуле «Крадзеж шляхам злойжыванья службовым становішчам». Аднак на яе кар'еры гэта ніяк не адбілася. Яна заставалася і галоўным рэдактарам, і чальцом райвыканкама.

старонка 3



У “Шахтара” будзе замежны трэнер?

Ходзяць чуткі, што галоўнага трэнера “Шахтара” - Юрыя Вяргейчыка, аддаўшага камандзе не адзін год, вырашылі замяніць. Пачаліся размовы аб замене Вяргейчыка на замежнага спэцыяліста, абапіраючыся на станоўчы прыклад працы немца Бернарда Штанге зь беларускай зборнай.

старонка 2



Варшава вачыма салігорца

Спачатку цяжка паверыць, што за мяжой ёсьць горад, у якім столькі беларускамоўных людзей, што нават невядома дзе больш: ці то ў Менску, ці то ў Варшаве. Аднак тут жывуць некалькі тысяч беларусаў. Збольшага ўсе гэтыя людзі хочуць жыць у Беларусі й працеваць для Беларусі, але лёс склаўся так, як склаўся. Дык чым жа вабіць Варшава?

старонка 8

У "Шахтара" будзе замежны трэнер?

Ходзяць чуткі, што галоўнага трэнера "Шахтара"-Юрыя Вяргейчыка, аддаўшага камандзе не адзін год, вырашылі замяніць.

Трэнер, які паклаў здароўе дзеля поспеху каманды, які адсвятаваў не адну перамогу і перажыў не адну паразу, аказаўся нібыта непатрэбным. У мінулым годзе "Шахтар" заняў трэцяе месца ў турнірнай табліцы чэмпіяната Беларусі. Сёлета ў гонар 50-ці годдзя гораду Вяргейчак абяцаў заняць першае месца. Дзеля дасягнення мэты бюджет клуба быў павялічаны ўдвай. Але зараз каманда не ўваходзіць і ў тройку лепшых, а ў верасні прыграла прынцыповому суперніку БАТЭ з лікам 0:5. Таму пачаліся

размовы аб замене Вяргейчыка на замежнага спэцыяліста, абавязуючыся на станоўчы прыклад працы немца Бернарда Штанге з беларускай зборнай. У прэс-цэнтры "Шахтара" паведамілі, што інфармацыя пра зынцьцё галоўнага трэнера не адпавядае рэчаіснасці і такія пытанні будуть разглядацца толькі пасля заканчэння чэмпіяната. А зараз настаянік салігорцаў мусіць сканцэртавацца на застаўшыхся матчах

Алесь Адкруткін



САЛІГОРЦАЎ КІНУЛІ

Сталінская тэза пра тое, што не важна як галасуюць, але важна як лічуць, знайшла сваё пацвежанне на чарговых беларускіх "выбарах".

Вынікі па Салігорску не адразніваюцца ад вынікаў па ўсёй краіне. Дэмагратычныя кандыдаты атрымалі свае 5-15%, кандыдаты ад улады перамаглі са стандартнымі 60-70%. Падлік галасоў адбываўся ў звыклай для апошняга дзесяцігоддзя

ваабаронцы, не прызнала выбараў за дэмагратычныя.

"Пад час падліку галасоў назіральнікі знаходзіліся на адлегласці сямі метраў і бачылі саму працэдуру яны ня мелі магчымасці... Пры гэтым старшыня участковай камісіі неаднойчы папярэджваў назіральніка, каб той знаходзіўся на сваім месцы... Пад час падліку галасоў адзін з чальцоў камісіі вынес частку бюлетэніў за межы участку," - такі тыповы малюнак апісваючы ў сваіх справаздачах назіральнікі БХК (Беларускі Хэльсінскі Камітэт па правах чалавека) Салігорскага рэгіёна.

Безумоўна мяшчанская апазыцыйная камандыдаты і не спадзяваліся на сумленную і дэмагратычныя выбары і дзеянічалі ў рэчышчы агульнай стратэгіі ў спадзеве, што хоць некалькі з іх будуть прадстаўлены ў парламэнце дзеля нармалізацыі стасункаў Беларусі з Захадам. Аднак улады чарговы раз "кінулі" і апазыцыяне-раў, і народ. Больш менш годна ў гэтай ситуацыі выглядаюць хіба толькі маладафронтнікі, якія ад пачатку заяўлі пра непазыбжныя фальсифікацыі і абвясцілі Байкот псеўдавыбараў.

Алесь Міхалок



Тыповы малюнак падліку галасоў на адным з участкаў рэгіёну. Назіральнікі знаходзяцца на адлегласці 5-10 метраў ад месца падліку і бачаць толькі сыпіны чальцоў камісіі...

манеры: адсутнасць прадстаўнікоў апазыцыі ва ўчастковых камісіях, непадкантрольнае датэрміновае галасаванье, непразрыстыя ўмовы для назіральнікаў і падлік галасоў за сыпінамі сяброў участковых камісій. АБСЭ, як і мясцовыя пра-

манеры: адсутнасць прадстаўнікоў апазыцыі ва ўчастковых камісіях, непадкантрольнае датэрміновае галасаванье, непразрыстыя ўмовы для назіральнікаў і падлік галасоў за сыпінамі сяброў участковых камісій. АБСЭ, як і мясцовыя пра-

**Дашлі навіну праз SMS
8 (029) 7530142**

Ад рэдакцыі

Паважаны чытачы, у сувязі з канфіскацыяй супрацоўнікамі КДБ і міліцыі некаторых рэдакцыйных матэрыялаў і камп'ютарнага абсталяванья, часткова была пашкоджана база дадзеных падпішыкаў. Таму калі вы альбо ваши знаёмыя перасталі атрымліваць нашу газету, просім пайторна паведаміць свае адрэссы ў рэдакцыю.

Кантакты рэдакцыі шукайце на апошнія старонцы.

— АЛЫТАЙСКЕ —

Ці патрэбна нам новая паліклініка?

Зараз вырашаецца пытанніе аб мэтазгоднасці пабудовы яшчэ адной мэдычнай установы. Мы вырашылі высьветліць стаўленыне жыхароў гораду.



Алена, 25 год

Трэба стварыць лепшыя ўмовы для мэдыкаў, тады і матывация працаўца будзе. Дзеля гэтага не абвязковы новы будынак. А за гэтыя гроши, канешне нікто не працуе. І ўзровень нізкі - мой муж, каб у чэртагах не сядзець, нават "бальнічны" закрыў.

Юры, 40 год

Яна та патрэбна, але ці знойдзеца неабходная колькасць мэдпэрсаналу, ужо іншас пытанне. Першое, што не задавяльяе людзей ва ўжо існуючай паліклініцы - гэта дактары. Можа быць варта адрамантаваць і пашырыць тое, што ёсьць. Асабіста я хаджу ў "белкалеўскую", а там усё нармальна.



Арцём, 13 год

Я лічу, што ня трэба. Узровень абслугоўвання у нашай бальніцы мяне цалкам задавяльяе. Аднак, дакладна сказаць не могу, бо зредку маю патрэбу там быць, таму не могу ведаць усе падрабязнасці.



Ларыса, 35 год

Я, як мэдык, бачу вострую неабходнасць у пабудове прынамсі яшчэ аднаго мэдычнага корпусу, але грошай патраціць на абсталяванье і ўпаратаванье столькі ж, колькі на лядовы палац.



Тацяна, 34 года

Добра было б, калі б пабудавалі. Зь вялікай колькасцю палат, кабінетаў. З добрым дзіцячым комплексам. Выступаю за тое, каб было больш платных сэрвісаў для тых хто гэта можа сабе дазволіць. Я калі ў радзільнай ляжала на свае вочы пераканалася, што ўзровень нізкі.



Пётр, 76 год

Канешне, трэба. Я нават презыдэнту хацеў напісаць, каб навёў парадак у бальніцах. Зараз горад расце, колькасць жыхароў таксама павялічваецца. Тым больш, вясковыя да нас таксама прыяжджаюць.



апытвала Хрысьціна Самойлава

МІЛІЦІЯ
ІМПРУНТ

Капцэвіцкая больш не рэдактарка “Шахцёра”

18 верасьня была раптам зънятая з пасады галоўны рэдактар салігорскай райвыканкамаўскай газеты «Шахтар», дэпутат мясцовай рады Вольга Капцэвіцкая.

Некалькі месяцаў назад Яна была асуджаная па артыкуле «Крадзеж шляхам злouжывання службовым становішчам». На працягу года галоўны рэдактар райвыканкамаўскага весьніка клала ў сваю кішэнь належчая падпрадкаваным ёй

журналістам прэміі да акладаў.

Судом быў вынесены прысуд: паўтара года пазбаўлення волі з адтэрмінай выканання. Аднак на яе кар'еры гэта ніяк не адбілася. Яна засталася і галоўным рэдактарам, і чальцом райвыканкама. А журналістай, не пабаяўшыхся даць паказаныні на судзе, яна часткова выжыла, а каго і звольніла па артыкуле.

Чыннікам раптоўнага

звальнення ў горадзе ліцаць выступ дэмакратычнага кандыдата ў дэпутаты Палаты Прадстаўнікоў па Салігорскай сельскай акрузе на рады «Сталіца» Ларысы Насановіч, у якім яна як раз агучыла гэтую ситуацыю. Выступ адбыўся напярэдадні звольнення Капцэвіцкай.

Мабыць, каб абцягнуць салігорскіх вэтыкальнікаў у іх маральным раскладанні, спатрэблілася агалоска рэспубліканскага маштабу.

Кандыдат у дэпутаты Лары-

са Насановіч аб здарыўшымся выказалася так:

- Плён маёй перадвыбарнай кампаніі ўжо ў наяўнасці. Я рада – атрымалася дапамагчы мясцовым журналістам, ды і ўсяму гораду. У тым пляне, што закон і справядлівасць у пэўным выпадку ўсёткі перамаглі. Я думаю, калі б мне сапраўды атрымалася патрапіць у парламэнт, то жыцьцё ў Беларусі хоць б на кропельку стала чысьцей і цывілізаваней.

Дыяна Жураўская

Але як раслумачыць вось гэта?

Акцыя Салідарнасці спалоху.

16 верасьня на цэнтральнай плошчы Салігорска адбылася без затрымання. Тым менш на наш адрес быў дасланны ліст у якім аўтарка аспрэчвае мірныя паводзіны міліцыянтаў.

“Я разумею, што акцыя 16 верасьня была мірнай і міліцыянты толькі на зіралі... Але як раслумачыць вось гэта? У 9 вечара, калі я дзяцей паклала спаць, мае дзіверы сталі літаральна выносіць міліцыянты. Двое з дубінкамі і з дзікім крыкам: чаму не адчыняеш? Каго хаваеиш? - урываюцца ў кватэру, зазираюць пад ложкі, у шафы... Мае дзеци гарланяць ад

маўляў, лавілі МФаўцаў на кватэрах з уключаным сувягтлом. Я дзяцей да двух ночы супакоіць не мага, паклала да сабе пад бок, тады заснулі. Зараз на міліцыянтскую форму ў іх гістэрыка.

Задзяўбала жыць у паліцыйскай дыктатуры. І наўват ў пракуратуру скаргу не напішаши... Я не разумею, па якім праве міліцыянты ўрываюцца ў кватэру без санкций? Палохаюць дзяцей? Я не разумею!!!”

У міліцыі не пацвердзілі гэты факт, хоць сказали што абыход мог быць. Пра прычыны абыходу сказали, што ён мог быць звязаны з чым заўгодна.



Напярэдадні выбараў салігорцы маглі назіраць дзіўную карціну: мясцовыя маладафронтайцы заклікалі салігорцаў прыняць удзел у датэрміновым галасаванні. Акцыя адбылася ў цэнтры гораду... ля грамадзкай прыбіральні. Маладафронтайцы раздавалі ўлёткі з заклікам прагаласаваць датэрмінова на гэтым участку, бо тут іх голас будзе улічаны гэта сама “сумленна” як і на астатніх участках гораду.

— АБ УСІМ ПАТРОХУ —

870 даляраў

складае памер штрафа актыўістам “Маладога Фронту” за ўдзел у антываенным пікеце каля расейскай амбасады 11 жніўня.

Іван Шыла і Андруш Тышана атрымалі кожны па 875 тыс. беларускіх рублёў, Ільля Шыла быў падпраджаны камісіяй па справах непаўнолетніх.

Нагадаем, 11 жніўня актыўісты “Маладога Фронту” быў затрыманы падчас пікетавання расейскай амбасады з патрабаваннем спыніць агресію. Людзіўся Атакула атрымала 10 сутак арышту, цяпер салігорскія маладафронтайцы пакараны штрафам.

“Музычны форум’ 2008”

Стартуе чацвёрты па ліку конкурс вакалістаў “Музычны Форум” ва ўзросце ад 16 да 25 гадоў.

За мінулыя трох гады шмат маладых людзей адшукалі свае месцы на эстрадзе Салігорска і Мінскай вобласці, дзякуючы гэтаму праекту. Фіналісты конкурса былі заўважаны як на Салігорскіх сцэнах, так і на канале “ОНТ”.

Пра падрабязнасці конкурсу можна даведацца на сایце muzforum.blogspot.com

BuFly займеў стотысячнага кліента

Жыхарка Салігорска стала юбілейным карыстальнікам паслугі буйнейшага айчыннага прайвайдэра, які прананоўвае высокачутнасць доступу ў інтэрнэт.

Аднак ня ўсё так сьветла. Згодна з ацэнкамі экспертаў, карыстацца Сецівам у Беларусі значна даражэй чымсьці ў ёўрапейскіх краінах і Pacei. А ў паўднёвай зоне Японіі наш інтэрнэт даражэйшы ў 80 разоў. Высокія кошты і нізкія хуткасць перашкаджаюць развязыць інтэрнэт-сэктора. Для нашых суседзяў з Летувы і Эстоніі, напрыклад, ўжо даўно ня дзіва, калі вясковыя пэнсіянэры чытаюць ранішнія газеты ў электронным выглядзе, а пакупкі ажыццяўляюць праз віртуальныя крамы.

Горы ня будзе пабрацімам Салігорску

бо гэта не мэтазгодна з эканамічнага пункту гледжання.

Так аргументавалі адмову ў выканкаме на просьбу запачаткаваць братэрскія адносіны з грузінскім горадам, які найбольш пацярпей падчас вайсковага канфлікту на Каўказе. Варта адзначыць, што група грамадзян у сваім лісце акцэнтавала ўвагу менавіта на наданыні статуса “горада-пабраціма” як кроку салідарнасці з ахвярамі расейскай агрэсіі. Пазыцыя мясцовых уладаў зদзіўляе, бо фінансавы аспект зўяляецца другасным, калі гаворка ідзе пра маральную падтрымку.

Салігорцам хочуць адмовіць у новай паліклініцы

Яшчэ ў 1999-м годзе было заплянавана адкрыць новую паліклініку ў 12 мікрараёне, насупраць крамы "Сонечная". Сёлета тэрмінова былі ўнесеныя кэрэктроўкі на мясцовым узроўні і было вырашана збудаваць замест лякарні дома для трэнераў і пэрсаналу "Салігорск-Арэны". Алімпійскі камітэт са згоду галоўнага архітэктара Вольга Кругловай і старшыні райвыканкаму Аляксандра Рымашэўскага замовіў праект дома, які вясной быў выкананы. Перад пачаткам будаўнічых прац трэба было ўзгадніць месца з адміслюцамі "Мінскгражданпроект". Менскія інжынеры і архітэктары прынялі, бо месца зарэзэрвана для гарадзкой паліклініі паралі салігорскім калегам знайсці іншае месца ў гэтым раёне. Варта ўдакладніць, што выбар месца залежыць не толькі ад тэхнічных паказчыкаў, напрыклад шчыльнасці ґрунту, але і ад усталяваных нормаў градабудаўніцтва. У сукупнасці з шэрагам патрабаванняў розных заканадаўчых актаў і геалігічных умоваў іншага месца для мэдычнай установы знайдзена не было.

Кірауніцтва гораду ў дадзенай сітуацыі вырашыла скарыстацца ўласным высокім становішчам і паўплываць на галоўнага лекара ЦРБ (цэнтральний раённы бальніцы) Аляксандра Лапусту, каб ён напісаў ліст у Менскгражданпраект з тлумачэннем адсутнасці неабходнасці будаўніцтва яшчэ адной паліклінікі. Нягледзячы на тое, што Лапусту неаднойчы выклікалі да Рымашэўскага, ліст так і ня быў напісаны. Бо віда-

вочная патрэбнасць існуе – згодна з нарматыўнымі актамі і рэальнай сітуацыяй ўвядзенне ў эксплатацыю новай лякарні мусіла адбыцца ўжо некалькі год таму.

Другое патрабаванне, якое ўтрымліваецца ў правілах забудовы населеных пунктаў,

Месца, дзе плянуецца пабудаваць новую паліклініку



Зона абслугоўвання паліклінікі згодна з нормамі (1 км)

гэта адлегласць установы ад патэнцыйных наведвальнікаў – на болей за 1 км.

(СНБ 3.01.04-02, пункт 7.4.10) То боку Салігорскому дзіцячая паліклініка і бальніца мусіць быць абслугоўваць толькі малюнак).

Для стотысячнага гораду колькасць наведвальнія за суткі, на якія мусіць быць разылічаны ўсе мэдычныя установы, мае складаць 2400 чалавек, на дадзены момант яна не перавышае 1500. А рэальная лічбы пацыентаў перавышаюць нормы ў дзесяткі разоў.

кі палову насельніцтва (гл. малюнак).

Неадпаведнасць усталяваным правілам можна назіраць штодня – выяўляеца ў вялізарных чэргах і агульным паніжэнні якасці аказваемых паслуг.

Варта дадаць, што насельніцтва краіны сталее (Міністэрства статыстыкі дае лічбу ў 2,5 млн. пэнсіянераў у Беларусі) і нават існыя нормы даўно не задавальняюць патрэбай, бо нават іх выкананье кардынальна не паўпłyвае на вялізарныя чэргі. Але гэта не нагода для іх ігнаравання, як гэта адбываецца ў Салігорску.

Аляксандр Лапуста на просьбу пра-каментаваць сутыкніцтва з ад-праектаваніем паліклінікі адмовіўся. Галоўны лекар параіў звязаць аддзел архітэктуры выканкаму і дадаў, што "не займаецца будоўляй" і напагул, першы раз чуе такую інфармацыю.

Тэлефана-ванье ў вы-

канкам высыветліць дадатковыя ака-лічнасці не дапамагло, бо галоўны архітэктар Вольга Круглова ў адпачынку, а яе намеснік на курсах у Менску, астатнія супрацоўнікі інфармацый не валодаюць.

Такім чынам, атрымоўваецца парадак-сальная сітуацыя: адзін праект, прысывачаны году здароўя замінае іншаму. Дзівіць і лёгіка мясцовых уладаў, калі яна грунтуюцца на банальнаў прынцы-повасці даводзіць усё да канца і не кэрэктавацца уласныя пляны. Аднак, калі справа будаўніцтва мэдычнай установы ўпіраецца выключна ў фінансавыя маг-чымасці гарадзкога бюджету, дык паўстае пытанне пры-ярытэтнасці разъмеркаваньня сродкаў.

Жыльлём забясьпечваць пра-цаўнікоў трэба, і вырашэнне пытання на карысць пабудо-вы дома значна таньней.

Яўген Красноў

РОБІМ ГАЗЭТУ РАЗАМ!

Дашлі свой артыкул альбо ліст на нашу пошту!
223710 вул. Заслонава д. 53 кв. 114

Сёлета кампанія мела інтыры і больш узмоцнены ёўрапейскі вэктар, які іх фактычна і спарадзіў. Асноўным пытаннем было - ці прызнаюць выбары і ці "прапусьцяць" некалькіх прадстаўнікоў дэмакратычных сілаў у парламэнт? Не прапусьцілі, дэмакратычнымі не призналі.

Алегтанеазначае вяртанье статус-кво, бо заявы ёўрапейскіх палітыкаў съведчаць, што палітычны курс на супрацоўніцтва з Беларусью не зменіца, а ў неадпавядзячых міжнародных стандартам вялікіх можна заўважыць і пазытыўныя тэндэнцыі.

Вялікія адбыліся з першай спробы адразу на 110 участках, яўка склада больш за 75%, большасць галасоў на бралі праўладныя кандыдаты. Назіральнікі да падліку галасоў у дзень галасавання да пушчанія не былі, не гаворачы пра непразрыстасць працэдуры датэрміновага.

Нягледзячы на дэкліраванас жаданьне зрабіць выбары больш дэмакратычнымі, то не атрымалася: былі зафіксаваныя грубыя парушэнні падчас усей хады кампаніі і падліку галасоў. У папярэднім дакладзе назіральнікаў ад АБСЭ адзначаюцца і пазытыўныя моманты, аднак, іх значнасць ставіцца пад сумнене, напрыклад, два разы паказаць выступы кандыдатаў у дэпутаты замест аднаго, аднак у час, калі большасць выбарцаў будзе дабірацца з працы дадому.

Тым менш, намацаваны курс працягненца, пра гэта съведчаць каментары двух бакоў. Аляксандр Лукашэнка ў размове з каардынатарами картоткатэрміновых наглядальнікаў ад місіі АБСЭ мадам Лізэн не зрабіў рэзкіх заяў і паабяцаваць выправіць памылкі, запэўніўшы заходніх партнераў у тым "што не чакаў рэвалюцыйных признанняў".

Рэакцыі з Вільні, Брусаўлю і Вашынгтону ўтрымлівалі "нягледзячы на" і спадзіваньне на развязцё ў далейшых кампаніях становучых тэндэнций. Відавочна, што Захад працягне не шукаць фармулёўкі, каб акрэсліць працэсы ў Беларусі больш мякка.

Такую пазыцыю ўжо нельга

назваць амаральнай ці выключна прагматичнай, бо выбары аб'ектыўна не призналі, а сканцэнтравацца на пазытыўнасці зъменаў, хай сабе і не вялікіх, можна, бо гэта



Акцыя пратэсту супраць фальсифікацыі парламэнцкіх выбараў увечары 28 верасьня на Каstryчніцкай плошчы Менска

Апошнія высновы з выбарчай кампаніі

на перагляд палітыкі ў дачыненні да Беларусі. Адсачыць гэта можна ў каментары нямецкага амбасадара, дзе дыплямат дае ацэнку выбарчай кампаніі: "Нізы не зразумелі пасыл кіраўніцтва краіны", то бок, казка пра добра га цара і кепскіх падначаленых. Далей утрымліваюцца тыпова добрасуседзкія заявы пра стратэгічнае партнёрства і гд.

Відавочна, што палітыка Эўразіязу на ўядзенне санкцыяў пацярпела крах, а прагматичныя палітычныя і бізнес інтэрэсы падштурхоўваюць зъмяніць тактыку. Дыялёт і паступовае выкананьне, ці нават спроба выконваць (выбары таму прыклад) могуць гарантаваць беларускім уладам падтрымку і крокі ў адказ, напрыклад неабходныя эканомічныя інвестыцыі і крэдыты. Менавіта фінансавая падтрымка дазволіць мець гарантыв эканамічнай стабільнасцю.

Чы прэм'ер міністэр Літвы і Латвіі зь беларускімі калегамі, а польскі міністар замежных спраў наведаў Беларусь. Адметнасць сустрэч у тым, што гэта першыя візіты такога ўзроўню за апошнія дзесяць год. Раней тое было проста немагчыма, бо існавала забарона на любія контакты зь беларускімі кіраўніцтвам.

Выбарчая кампанія была пазнамуправедзена апазыцыйнымі партыямі і рухамі, аднак, сумесная акцыя пратэсту 28 верасня засвідчыла пра агульную нізкі ўзровень арганізацыі і крызис жанру. Традыцыйныя формулы дэмакратычных сілаў не спрацавалі, а прапанавы аказаліся не заманлівымі і шырока правесці кампанію не дазволіла значнае аблежаваньне ў людзкіх рэсурсаў. Ужо на наступны дзень пасля выбараў з вуснаў некаторых палітыкаў пачалі гучыць заклікі пераформуляваць і пераглядзець мэты дэмакратычнай апазыцыі, аднак, значная частка лідэрства партый і рухаў усё адно становіча ацаніла кампанію.



Падчас выбарчай кампаніі некаторыя кандыдаты адмаяліліся ад удзелу і далаціся да байкоту. На знак пратэсту супраць масавых парушэнняў прэтэндэнты ад "Эўрапейскай кааліцыі" спалілі свае пасьведчаньні каля будынку Цэнтральнай выбарчай камісіі

мічай незалежнасць ад Расеі, якая, безумоўна, адэрзагуе на "тульні з Захадам" брацкай краіны. Ці ўжо рэагуе: пасол Суркіаў прагназуе кошт на газ у 2009 годзе ў 250 даляраў.

Фактычна часткова скасаванне санкцыяў началося пасля вызвалення палітычных зняволеных Аляксандра Казуліна, Сяргея Парсюковіча і Андрэя Кіма. Ужо ў жніўні-верасьні адбыліся сустрэ-

А з заканчэннем парламэнцкай, звычайна пачынаючай падрыхтоўкай да прэзыдэнцкай кампаніі. Да яе застасцца паштары гады і захоўваюцца шанцы на супольную пазыцыю Аб'яднаных дэмакратычных сілаў (АДС) і выбар адзінага кандыдата. Тут і свая інтыры, і здольная нешматлікая апазыцыя аб'яднацца і правесці якасную кампанію ўзору 2006-га году?

Іван Шыла

«Сустрэча шумару»

Казулін пабываў на прыёме ў Буша.

Былы палітвязень у Нью-Ёрку сустрэўся з прэзыдэнтам ЗША і дзяржакратаром ЗША Кандалізай Райс. Таксама адбылася яго сустрэча са старшынёй Рады БНР Івонкай Сурвілай і лідэрамі беларускай дыяспары ЗША.



«Праваніція шумару»

КДБ выкарыстоўвае супяречнасці ў Маладым Фронце.

Супрацоўнікі дзяржбаспекі напярэдадні выбараў спрабавалі актыўна дыскрэдыгаваць маладафронтатаўцаў у вачох адзін аднаго. Дзеялі гэтага праз Інтэрнэт распаўсюджваліся лісты «абураных маладафронтатаўцаў», у якіх брудам паліваліся ўсе кіраўнікі МФ. Цікава, што агульная вінаватасць даходзіла да абсурду. Напрыклад МФ вінавацілі ў акцыях пратесту супраць будаўніцтва мячэці ў Кельне.

«Цытата шумару»

«Лукашэнка ніколі не пропускае магчымасці праpusыціць магчымасць»

Страчаным шанцам для Беларусі назваў выбары 28 верасня генеральны сакратар Рады Эўропы Тэры Дэвіс: «Існавала надзея, што нядайня выбары стануть паворотным пунктам у добраахвотнай ізоляцыі Беларусі ад астатніх Еўропы. На жаль, гэтага ня здарылася».

«Лахатрон шумару»

Сын Лукашэнкі адкрывае першую ў Беларусі электронную лятарэю
«Прэзыдэнцкі спартовы



клуб», які ўзначальвае Дзмітры Лукашэнка, вырашыў заняцца звышпрыбытковым лятарэйным бізнесам. Справа паставлена з размахам. Бюджэт праекту інтэрактыўнай гульні перавышае 20 мільёнаў даляраў. Усе даходы ад чарговага «поля цудаў» пад дзяржаўнай шыльдай натуральна пойдуть на добрыя мэты.

Паводле Інтэрнэт-СМІ

“Будзьма Разам!”

Арганізатары расшыфроўваць асноўны пасыл кампаніі як «Будзьма БЕЛАРУСА-М!». Прэзэнтацыя адбылася ў адной з менскіх кавярняў, а ў Лідзе і Берасці адбыліся першыя імпрэзы.

Ініцыятарамі «Будзьма» Калі коратка, то задума кампаніі такая: аб'яднаць беларусаў на падставе не палітычных ці эканамічных інтерэсаў, якія ў кожнага чалавека свае, а на грунце культурных каштоўнасцяў, якія агульныя для нязменныя

для іншых рэчаў, якія людзі з ахвотай будуць прымаць у падарунак. Кажучы іншымі словамі, «Будзьма!» мусіць пасяяць у краіне моду на беларускасць.

«Кампанія адкрытая, да яе можа далучыцца кожны — як грамадзкая арганізацыя, так і асобныя людзі. Мы

хочам, каб усе ўсьвядомілі, што беларуская культура, беларуская літаратура — гэта сучасна, гэта

Сэрца кампаніі — сайт www.budzma.org, які, па задуме стваральнікаў, мае зрабіцца вялікай інтэрнэт-суполкай для тых, хто актыўна цікавіцца беларускай культурай. Фактычна, гэта блог, на якім кожны можа пакідаць свае допісы ды знаходзіць патрэбную інформацыю пра кампанію.

модна, гэта перспектывна», — падкрэсліла Алена Макоўская, кіраўнік Згуртавання беларусаў съвету падчас прэзэнтацыі кампаніі.

«Каб зацікавіць нашых людзей, большасць якіх разрывaeцца паміж некалькімі працамі, гадаваннем

дзяцей ды тэлевізарам вельмі важна прапанаваць ім са- прауды якасны, цікавы ды новы культурнікі прадукт. Падарыць ім нешта такое,



БУДЗЬМА!
WWW.BUDZMA.ORG

што дасыць ім адпачынак ад шэрай будзённасці, адчыніць прыгожы беларускі съвет, у які захочацца вяртацца зноў»-дадаюць арганізатары.

Пра ўплыў кампаніі ўсюкосна будзе можна будзе меркаваць пасля вынікаў перапісу насельніцтва 2009 году. А цяпер арганізатары зьбіраюцца зладзіць паштовую рассылку для 100 тысяч адрасатаў з контактамі кампаніі, распрацаваць відэа і аўдыё ролікі, арганізоўваць сустрэчы і канцэрты па ўсёй краіне.

Між іншым, плянуеца арганізація некалькі ініцыятыв



Свята-кірмаш «Даждынкі-2008» прайшло 19-20 верасня ў Воршы. Традыцыйна, абраны для дзяржаўнага «свята ўраджаю» горад атрымоўвае вялізарны фінансавыя датациі для рэканструкцыі інфраструктуры і пабудовы новых аб'ектаў. Падрыхтоўка да прыезду кіраўніцтва краіны і арганізацыя мерапрыемстваў сёлета абышліся ў 300 млрд. рублём. У параўнанні, усе ремонтныя работы прымеркаваныя да 50-ці гадовага юбілею Салігорску і святочныя мерапрыемствы абышліся ў 200 млрд.рублём.

Фота www.tut.by

У гонар Быкава

У Віцебску адкрылі мэмары-
яльную дошку Васілю Быкаву,
а ў Салігорску дагэтуль не зъ-
вілася вуліца імя народнага
пісьменьніка Беларусі.

Упершыню творы Васіля Быкава былі
апублікованы ў 1947 годзе, аднак твор-
чая біяграфія пісьменьніка пачынаецца
з апавданняй, напісаных у 1951 годзе.
Тэматыка ранніх апавданняў, дзею-
чымі асобамі якіх сталі жаўнеры і афи-

меныніка
у савецкія
часы. Шыро-
кая траўля ў
дзяржаўнай
прэсе, заба-
ронна, цэнзура
на выхад яго
новых твораў,
пагаршэнне
на гэтай глебе
здра-
роўя
вы -

муслі Быкау пакінуць Радзі-
му. Некалькі гадоў ён жыў за
мяжой.

Васіль Быкау вядомы ня толь-
кі як пісьменьнік, але і як гра-
мадзкі дзеяць. Ён быў адным з
заснавальнікаў Беларускага На-
роднага Фронту (БНФ), сябрам
Таварыства Беларускай мовы,
актыўным удзельнікам аргані-
зацыі “Мартыралёг Беларусі”,
якая зьбірала звесткі пра ахва-
раў савецкай систэмы.

Салігорская ўлады ігнару-
ючы прапановы грамадкасці
назваць адну з вуліц гораду
імём Васіля Быкава. У 2005
годзе зь ініцыятывы моладзі было
сабрана некалькі сотняў подпісаў
пад зваротам да тагачаснага стар-
шыні выканкаму Амельянчуку з
пропановай наданьня адной з новы-
х вуліц у будуючымся 17-м мік-
рараёне назув імя Быкава. Чыноў-
нікі тады паабязпалі разгледзець
такую магчымасць, аднак вуліцы
дагэтуль не зъявілася.

А вось Незалежны прафсаюз гар-
някоў (НПГ) зъвятаўся ўжо да іс-
нага старшыні, Аляксандра Рымаш-
ўскага з аналягічнай адозвай.
Пакуль вынік аналягичны - вэрты-
кальшчыкі ня могуць наважыцца
узвекавечыць памяць славутага
пісьменьніка, якога многія ліцаць
сумленнем нацы.

Паводле tut.by, bykau.com



Нягледзячы на афіцыёнасць мерапры-
емства, прадстаўнікі ўлады на ім не пры-
сутнічалі

церы, вызначыла далейшы лёс Быкава,
многія з твораў якога прысывачаны
падзеям Вялікай Айчыннай вайны. Бес-
кампраміснасць прозы Быкава стала
прычынай нападаў савецкай крытыкі,
якая абвінавачвала пісьменьніка ў ачар-
ненні савецкага ладу.

Вядомасць Васілю Быкаву прынесла
аповесьць “Трэцяя ракета”, напісаная
у 1962 годзе. У 1960-е ён публікуе апо-
весыці “Альпійская баляды”, “Мёртвым
не баліць”, у 1970-я - “Сотнікаў”, “Абя-
ліск”, “Дажыць да съвітання”, “Пайсьці
і не вярнуцца”.

Гэтыя творы паставілі Васіля Быкава ў
адзін шэраг з выдатнымі майстрамі ван-
енай прозы XX стагодзідзя.

Сярэдзіна 90-х нібыта вярнула пісь-

СЛУХАЙ


Ляпіс Трубяцкой «Маніфэст»



Гурт “Ляпіс Трубяц-
кой” запісаў альбом-
падзею, які поўніца
правакацыямі, нечака-
насцямі ды супярэ-
чнасцямі.

Яны паказалі смачны фак-
усыму шоў-бізу, цалкам
паклалі на фармат ды па-
літкарэктнасць ды зала-
годзілі беларускамоўную
аўдыторыю. Дарэчы аль-
бом выкладзены гуртом у інтэрнэт для бясплатнага
спампавання на сایце manifest.tut.by.

Neurodubel «Охотник и сайгак»



25 верасеня ў продажы
зъявіўся альбом, якога
не было відно на палі-
цах цэльных 10 год.

Гэта перавыданне аднаго
з найлепшых альбомаў у
дыскографіі гурта “Нэйра-
Дзюбель”. Кампанія “West
Records” працягвае пача-
тую мінулым летам акцыю
па перавыданню альбомаў
гурта пэрыяды 1996 – 2002
годов. Па словах лідэра гурта “Нэйра-Дзюбель” Аляксандр
Кулінковіча, “Охотник и сайгак” зъявілася
ключавым альбомам у гісторыі “дзюбелей”.

Джамбіум “Жавароначкі”



Дэбютны дыск ад ад-
наго з самых цікавых
фолк-праектаў апошніх
год.

“Джамбіум” робіць стаўку
на натуральнасць гучан-
ня ды наўмысна абыходзіць
улагаю здабыткі іншых
прадстаўнікоў беларускага
фолк-мадэрну. Пры ўсей
шматтайнасці скрыста-
ных при запісу музычных інструменту (склад гурта
состаіць 10-12 чалавек!) у песьнях анічога лішняга. Гэты
“фолк-аркестр” сапраўды здольны ўвесыці слухача ў
транс.

Алесь Камоцкій “З бацькоўскай кружэлкі”



Тое, што зрабіў Камоц-
кі мусіла бы зъявіцца
яшчэ з год 50, але тады
савецкія шлягеры съпя-
валіся пераважна на
мове арыгіналу, а не-
шматлікія беларускія
пераклады не прыжы-
валіся.

Беларускі бард ня толькі пра-
панаў свой сцілістікі
звышзадачу, што стаіць
за выкананніем даўно вядомых песень. Ён далучае да
гэтых твораў частку сябе, пераасэнсоўвае гэту “гарачую
дзевяцьку” па-свойму, а некаторым песенкам нават надае
беларускі канцэкт.

Belarus Freedom

Гэта адна з двух беларускамоўных песен на новым альбо-
ме – такі сумны нацюрморт з нагоды нашай рэчаінасці.

Mногія людзі, якія прыяжджаюць да нас у госьці, захапляюцца чысь-
лівія, ім усім падабаюцца насы скверы і бульвары, яны нават даюць
інтарвію з гэтай нагоды. Але ні адзін чалавек не жадае застасцца. Уласна,
пра гэта і песьня. Накшталт усё добра, але паветра-та са-
прэла. Таму не жадаюць застас-
вацца, не могуць вытрымаць
больш 10 дзён. Іх усіх цягне на-
зад у свой хаос, у свой дзікі ка-
пітальзам. А я ў Беларусі жыву
ўжо вельмі даўно. Таму і напісаў
гэту песьню. Клясная краіна,
але вельмі бракуе свежага вет-
ру. Чыста так атмасфэрна, “
- гаворыць Міхалок пра нашу

мелую ў сеіве песьню пра нашу краіну.

Спампаваць альбом беларусам прапануеца аблізантна бясплатна з manifest.tut.by. Выхад CD-выдання заплянаваны на каstryчнік у студыі West Records.

Паводле generation.by

З выкарыстаннем матэрыялаў www.experty.by

Дык падпішыся!

Каб рэгулярна атрымліваць газету "Свабодны Салігорск" у сваю паштова скрыню, калі ласка, паведаміце свой адрас па тэлефонах:

+375 29 3700204
+375 29 7530142
+375 29 6151046

ці на e-mail:
salihorsk@gmail.com

Вы будзеце атрымліваць газету два разы на месяц. Падпіска абсалютна бясплатная.

Мы чакаем вашия адрасы!

Райм наведаць

ДАЛУЧАЙСЯ!

- моладзевыя праекты, вечарыны, вандроўкі, канферэнцыі і форумы
- культурныя імпрэзы, асьветніцкія ініцыятывы і адукацыйныя праограмы
- цікавыя знаёмствы, новыя сябры і кампанія аднадумцаў
- магчымасць рэалізаваць сябе, разъвіць здольнасці і атрымаць досьвед супольнай працы.



МАЛАДЫ
ФРОНТ

СВАБОДНЫ САЛІГОРСК

ЧЫТАЙ СВАЕ!

Газета "Свабодны Салігорск". Выдаецца клясычным беларускім правапісам. Заснавана ў верасні 2006 года.

Адказнасць за дакладнасць зъмешчанага матэрыяла належыць аўтару. Рэдакцыя можа не падзяляць меркаваныя аўтараў і друкаваць матэрыялы дзеля палемікі.

сувязь з рэдакцыяй

Калі ў вас з'явіліся нейкія пытаныні, то зъвяртайцца да нас праз:

- тэлефоны: - e-mail:
8(029)3700205 salihorsk@gmail.com
8(029)7530142 mfsaligorsk@gmail.com

- пошту:

Менская вобласць, г. Салігорск,
а/с 66, 223710

Надрукавана накладам 299 асобнікаў

Варашава вачыма салігорца

Спачатку цяжка паверыць, што за мяжой ёсьць горад, у якім столькі беларускамоўных людзей, што нават невядома дзе больш: ці то ў Менску, ці то ў Варшаве. Аднак тут жывуць некалькі тысяч беларусаў.

Усе яны трапілі сюды рознымі шляхамі: адны прыехалі сюды вучыцца, іншыя працуць на беларускіх незалежніцкіх радыё ды БелСАТе, а некаторыя проста прыехалі сюды шукаць сваё щасціце. Збольшага ўсе гэтая людзі хочуць жыць у Беларусі і працаць для Беларусі, але лёс склаўся так, як склаўся.

Дык чым жа вабіць Варшаву? У прынцыпе гэта звычайні эўрапейскі горад – толькі з нейкім савецкім водарам. "Скапітализаваны савок", гаворыць некаторыя. Тут ёсьць і вялізарны хмарачос, як у Нью-Ёрку, і "хрущоўкі", якія больш страшныя за "хрущоўкі" у Салігорску.

Горад падзелены ракой Вісла на дзве часткі: у адной знаходзіцца Стары Горад і ўсе славутасці, а ў другой амаль нічога цікавага для звычайнага туриста ня знайдзеш.

Старому Мясту Варшавы ўсяго некалькі дзесяцігодзінь. Напрыканцы Другой Сусветнай вайны Гітлер загадаў спаліць

Хутка пачынаецца продаж квіткоў на адкрыццё Чэмпіянату Эўропы – 2012, якое будзе праходзіць ў Варшаве, таму, аматары футбола, зьбіраем гроши й сустракаемся на стадыёне праз 4 гады :-)

у весь горад і пераўтварыць ўсё ў руіны. Так і было зроблена, але палякі перарабудавалі ўесь Стары Горад згодна архітэктурным плянам 18-га стагодзіння, таму і падаецца, што гэтая дамы тут стаяць вельмі даўно. Сённяня ў Старым Горадзе шмат туристаў з усяго свету, мноства бараў, пабаў, рэстарацыяў, гатэляў. На вуліцах ўесь час граюць вулічныя музыкі, малююць сотні мастакоў. Атмасфера, насамрэч, захапляльная.

У Ваве (як ласкова называюць Варшаву мясцовыя жыхары) ёсьць шмат чаго паглядзець, ды толькі пра ўсё гэта не распавядзеш: палацы, касьцёлы, музеі, клубы і г.д. Таму ўсім вельмі раю калі-небудзь наведаць гэты горад.

Рыгор Астапеня

У Салігорску будуць рабіць цукар з солі

БУЛКАРДСКІ

Падбока падобных загалоўкаў для беларускай "жоўтай" прэсы гуляе па ЖЖ. Вось што можна было б прачытаць у айчынных таблоідах, калі б яны выходзілі.

Актыўісты БРСМ раздалі на вуліцах Лепёля больш 7,5 тонны семак

Раман Мянцюк і Руслан Алехно выступілі на "Эўрапізіі" у Маскве з песьні "Нас не дагоняць!"

Гарэлка "Бульбаш" узнагароджана ордэнам Францыску Скарыны

Сэнсацыя: пладова-ягаднае падвышае інтелект!

Слуцкія ткачыкі былі заўважаны ў кадрах венесуэльскага порна

Партбілеты БРСМ выпраменьваюць радыёациі!

Мянцюк стане першым беларускім пілотом "Формулы-1"

У Салігорску будуць рабіць цукар з солі

Нацболы зьдзейснілі рытуальнае забойства бусла

Возера Нарач - гэта партал, гавораць вучоныя

Машэрава не было

Паліна Смолава па памылцы застрахавала саскі Люсі Лушчык

Аграгарадкі займаюць сэктанты

Піянероў сілком пайлі мачой

У "Аліварыю" дадаюць кроў

Аляксандра Зімоўскага тройчы выкрадалі прышэльцы

АЭС будзе працаць на гарэлцы

Беларуское піва таксама можна піць!

Касцян прапаноўвае замарозіць Лукашенку

Крылавая лазня на "Даждынках"

Распаўсюджвалік "Супэрлато" зъедзены ў пераходзе пенсіянерамі

На "Акрэсыціна" паставяць балет

Бусел скраў немаўля ў маладажонаў

Алькаголік на спрэчку намалациў 7 млн. тонаў

Першы гей-парад прайшоў у Крычаве

Праграма падвышэння нараджальнасці ў Беларусі: аральны сэкс будзе забаронены

Адна нач БАТЭ у Гішпані.. Мадрыдзкія прастытуцткі ў шоку

Знойдзена ў Жывым Журнале

